

A Ko ha Tupu'anga 'o e Fatongia Tauhi:

❖ Ko e fa'ifa'itaki'anga 'a Sisu

- Ko e ha 'a e fekau'aki 'a e 'alo'ofa mo e anga'ofa 'a e 'Otua? (2 Kolinito 8:1-2)
- Na'e foaki 'e he 'Otua 'ene 'alo'ofa ki he ngaahi siasi 'o Masitonia, pea na'a nau "fonu 'i he anga'ofa lahi" (2 Kolinito 8:2). Pea ko e 'alo'ofa 'eni 'a Sisu kiate kinautolu, pea kiate kitautolu: Neongo na'a ne koloa'ia, ka na'a ne hoko 'o masiva (2 Kolinito 8:9); na'a ne mavahe mei Langi ke nofo 'i Mamani; na'e 'ikai ke ne toe pule 'i he 'univesi ka na'a ne hoko ko ha tufunga; na'a ne tuku ha feitu'u malu ke nofo ai 'i he tafa'aki 'o e fili; na'a ne fetongi hono kalauni fakatu'i 'aki ha kalauni talatala.
- Pea na'a Ne fai kotoa ia 'i he 'ene 'ofa kiate kitautolu! (Sione 15:13; 'Efeso 5:2; Kaletia 2:20; 1 Sione 3:16)

❖ Ko e tali ki he 'alo'ofa na'e ma'u

- Vakai ki he tali 'a e kau Masitonia ki he 'alo'ofa:
 - (1) Na'a nau ma'u 'a e 'alo'ofa 'a Sisu (2 Kolinito 8:9)
 - (2) Na'a nau foaki kinautolu kia Sisu (2 Kolinito 8:5)
 - (3) Na'a nau kole ke ma'u ha faingamalie ke tokoni'i e ni'ihiki kehe (2 Kolinito 8:4)
 - (4) 'I he 'enau masiva, na'a nau foaki 'o mahulu hake 'i he me'a na'a nau malava (2 Kolinito 8:2-3)
 - Ko e ha 'oku ako'i mai 'e he me'a ni kiate kitautolu?
- (1) Hounga'ia 'i he 'alo'ofa 'a e 'Otua (2 Kolinito 9:15). Na'e foaki 'e Sisu 'a e me'a kotoa pe ma'atautolu. 'Oku fakahaa'i 'etau hounga'ia 'i he holi ke foaki kakato kitautolu kiate ia.

(2) Holi ke vahevahe 'a e ngaahi tapuaki 'a e 'Otua (2 Kolinito 9:11a). 'Oku tau foaki ki he ni'ihiki kehe koe'uhi he na'a tau 'uluaki ma'u mei he 'Otua.

(3) 'Ofa mo'oni (2 Kolinito 8:24). Ko e anga'ofa ko ha fakamo'oni ia 'oku nofo 'a e 'ofa 'i hotau loto.

B Founga ke fakahoko ai 'a e tu'unga tauhi:

❖ Palani totonu

- Ko e palani na'e fokotu'u 'e Paula ke tanaki ha foaki makehe mei he ngaahi siasi 'o Masitonia mo 'Akaia (ko e vahefonua na'e tu'u ai 'a Kolinitoo) ke tokoni ki he siasi 'i Selusalema (Loma 15:26).
- 'I he taimi na'e fokotu'u ai 'e he 'aposetolo 'a e palani 'i Kolinito 'i he ta'u 'e taha kimu'a, na'e tali loto vekeveke, neongo na'e 'ikai fokotu'u ha ngaahi taumu'a pau 'i he taimi ko ia (2 Kolinito 9:1-2). Neongo ia, na'e fakapapau'i 'e he memipa takitaha 'i hono loto ke foaki ha pa'anga pau (2 Kolinito 9:7a).
- 'I hono palani 'a e foaki, 'oku totonu ke fakafuofua'i 'e he famili taki taha ia pea fokotu'u ha ngaahi taumu'a mo'oni, 'o fakatatau ki hono tu'unga fakapa'anga.
- Ko e me'a 'e taha 'oku fakakau 'e Paula 'i he 'ene palani 'oku 'ikai totonu ke nau tatati ke 'ave faka'angataha 'a e me'a kotoa pe, kae tuku mavahe ha ki'i me'a si'isi'i 'i he uike takitaha kae 'oua kuo nau a'u ki he lahi 'o e pa'anga 'oku fokotu'u atu (1 Kolinito 16:2). 'I he founga ni, 'i he a'u mai 'a Paula, 'e lava ke tanaki fiefia 'a e tanaki kotoa (2 Kolinito 9:3-5)

❖ Ko ha to'onga fakakaukau totonu

- Ke fakalototo'a'i 'a e nima - homo 'a e kau Kolosé, 'oku 'oange ai 'e Paula kiate kinautolu 'a e fa'ifa'itaki'anga 'o Masitonia. 'I he ngaahi siasi ko ia, na'e fakahāhā ai 'e he fanga tokouā ha fakakaukau totonu mo fa'ifa'itaki'anga lelei 'i hono foaki 'enau ngaahi foaki, he na'a nau foaki...
 - (1) 'i he fiefia (2 Kolinito 8:2a). Na'a nau ongo'i fiefia ke lava 'o foaki
 - (2) 'i he anga'ofa (2 Kolinito 8:2b). Na'e 'ikai ko ha fakafe'atungia'anga 'enau masiva
 - (3) 'i he fiefia (2 Kolinito 8:3). Na'a nau fai ia 'i he loto fiemalie mo e ta'e amanekina.
 - (4) ko ha faingamalie (2 Kolinito 8:4). Na'e faka'ata kinautolu 'e he ngaue ko 'eni ke fakahaa'i 'enau 'ofa ki he 'Otua mo e siasi
 - (5) ko ha ngaue 'o e fakatapui (2 Kolinito 8:5). Na'e iku 'ene tukulolo ki he 'Otua ki he 'ene tukulolo ki he ni'ihiki keheothers

C Ola 'o e fatongia tauhi:

❖ Ko e uouangataha 'a e siasi

- Ko e feilaulau na'e 'ave ki Selusalema na'e 'i ai hono ngaahi ola lelei kehe (2 Kol. 9:12).
- Na'e ha'i fakataha 'a e kau Siu mo e kau Senitaille 'aki 'a e ngaahi ha'i 'o e tokoni mo e loto hounga'ia (Loma 15:26-27). 'I he founga ni, na'e a'usia ai 'a e taumu'a taupotu taha 'a e 'aposetolo: ko e uouangataha 'i he siasi.

- Ko e ola lelei 'e taha ko e founa na'e fakahoko ai 'a e foaki'oku 'i ai ha lēsoni makehe ma'atautolu he 'aho ní: kuo pau ke fai 'a e me'a kotoa pē 'i ha founa maaui, pea muimui ki he ngaahi founa totonú.
- Na'e fakanofu 'e Paula 'a Taitusi ke ne tokanga'i 'a e tanaki, pea na'e fokotu'u 'e he ngaahi siasi 'a e fanga tokoua ke tokoni kiate ia 'i he ngaue ko 'eni (2 Kolinito 8:16-24). Na'e 'ikai ha toe founa totonu ke tanaki mo 'ave 'a e feilaulau ki Selusalema.